

सन २०२४-२०२५ या आर्थिक वर्षातील अर्थसंकल्पीय  
अनुदानाचे संयुक्त प्रशिक्षण केंद्र, गारगोटी,  
जि.कोल्हापूर यांना वितरण करण्याबाबत.

लेखाशिर्ष-२५१५ ००२६. तिसरा हप्ता (वेतनेतर)

महाराष्ट्र शासन  
ग्राम विकास विभाग

शासन निर्णय क्रमांक: प्रशिक्षण-२०२४/प्र.क्र.७९/आस्था-१५  
बांधकाम भवन, २५, मईबान पथ, फोर्ट, मुंबई - ४०० ००९.  
दिनांक : २७ नोव्हेंबर, २०२४.

वाचा :

१. ग्रा.वि.व ज.वि., शा.नि.क्र. प्रशिक्षण-२०१३/प्र.क्र.८४५/०९, दि. १७.०९.१९९३.
२. ग्रा.वि.व ज.वि., शा.नि. क्र. प्रशिक्षण-१९९९/ प्र.क्र.५८९/६९, दि.२३.९.१९९८
३. ग्रा.वि.व ज.वि., शा.नि.क्र.प्रशिक्षण-२०००/प्र.क्र.८५९/४४, दि.१२.६.२००१.
४. ग्रा.वि.वि., शा.नि.क्र.अनुग्रा २०२४/प्र.क्र.४८/आस्था-१५, दि.३०.४.२०२४ व दि.०६.०८.२०२४.
५. वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ.-३, दि.२५.०७.२०२४.

प्रस्तावना-

सन २०२४-२५ या आर्थिक वर्षाकरीता “मागणी क्र. एल - ३, लेखाशीर्ष २५१५, इतर ग्रामीण विकास कार्यक्रम, ००३-प्रशिक्षण, (०१) प्रशिक्षण कार्यक्रमासाठी सहाय्यक अनुदान (०१) (०२) श्री मौनी विद्यापीठाच्या विद्यमाने गारगोटी येथे संयुक्त प्रशिक्षण केंद्राची स्थापना करण्याची योजना (अनिवार्य) (२५१५००२६)” अंतर्गत संयुक्त प्रशिक्षण केंद्र, गारगोटी, जि.कोल्हापूर यांना ३१, सहाय्यक अनुदाने (वेतनेतर) साठी रु. ९,४१,०००/- (रुपये नऊ लक्ष एक्केचाळीस हजार फक्त) व ३६, सहाय्यक अनुदाने (वेतन) साठी रु.१,१८,०९,०००/- (रुपये एक कोटी अठरा लक्ष नऊ हजार फक्त) असे एकूण रु.१,२७,५०,०००/- (रुपये एक कोटी सत्तावीस लक्ष पन्नास हजार फक्त) इतकी तरतूद अर्थसंकल्पित करण्यात आलेली आहे. सदर अर्थसंकल्पित तरतूदीच्या मर्यादेत ३१, सहाय्यक अनुदाने (वेतनेतर) या उद्दिष्टाकरीता तिसरा हप्ता वितरित करण्याची बाब शासनाच्या विचाराधीन होती.

शासन निर्णय -

सन २०२४-२५ या वित्तीय वर्षाकरीता संयुक्त प्रशिक्षण केंद्र, गारगोटी, जि.कोल्हापूर यांना संदर्भ क्र.४ च्या शासन निर्णयान्वये ३६, सहाय्यक अनुदाने (वेतन) या उद्दिष्टाकरीता खालीलप्रमाणे अनुदान वितरित करण्यास मान्यता देण्यात आली आहे.

(रक्कम : हजारात)

शा.नि. दि.३०.०४.२०२४ पहिला हप्ता (वेतन)	शा.नि. दि.०६.०८.२०२४ दुसरा हप्ता (वेतन)
१	२
३९३६.०००	४३३०.३००

२. आता, वित्त विभाग शासन परिपत्रक क्र. अर्थसं-२०२४/प्र.क्र.८०/अर्थ.-३, दि.२५.०७.२०२४ व अनौ.सं.क्र.७९२/२०२४/व्यय.-१५, दि.०८.१०.२०२४ नुसार ग्राम सेवक प्रशिक्षण केंद्र, गारगोटी, जि.कोल्हापूर यांना ३१, सहायक अनुदाने (वेतनेतर) या उद्दीष्टाकरिता अर्थसंकल्पित तरतुदीच्या एकुण ६०% मर्यादेत रु.५,६४,६००/- (रुपये पाच लक्ष चौसष्ठ हजार सहाशे फक्त) इतका निधी तिसरा हप्ता म्हणून वितरित करण्यास शासन मान्यता देत आहे.
३. प्रशिक्षण केंद्रांना अनुदान द्यावयाच्या कार्यपध्दतीबाबत शासन परिपत्रक, ग्राम विकास विभाग, क्रमांक प्रशिक्षण- १९९८/प्र.क्र.५८१/६१, दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), पुणे विभाग, पुणे यांनी सदर प्रशिक्षण केंद्रास दरमहा अनुदान अदा करण्याबाबत त्वरीत कार्यवाही करावी. तसेच संदर्भ क्रमांक १ च्या शासन निर्णयातील परिच्छेद क्रमांक १२ मधील अटीनुसार केंद्रांनी खर्च करावा.
४. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे, त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्र शासनास तात्काळ सादर करण्याची दक्षता घेण्यात यावी.
५. हा खर्च “मागणी क्र.एल ३, २५१५, इतर ग्रामीण विकास कार्यक्रम ३६ - सहाय्यक अनुदाने (वेतन) (२५१५००२६), ३१, सहाय्यक अनुदाने (वेतनेतर) व ३६, सहाय्यक अनुदाने (वेतन)” या लेखाशिर्षाखाली खर्ची टाकण्यात यावा आणि तो यावर्षी लेखाशिर्षांतर्गत केलेल्या तरतूदीतून भागविण्यात यावा. तसेच सदर खर्च त्याच संकेतांकाखाली खर्च पडतो आहे या बाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे. सदर लेखाशिर्षाचे नियंत्रक अधिकारी तसेच आहरण व संवितरण अधिकारी म्हणून संबंधित उपायुक्त (आस्थापना) हे काम पाहतील.
६. विभागीय आयुक्त कार्यालयाने प्रशिक्षण केंद्रास अनुदान वितरित करताना वेतन/वेतनेतर या बाबींवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. उपरोक्त नमूद केलेल्या अनुदानापेक्षा जास्त अनुदान वितरित केले जाणार नाही याची दक्षता घ्यावी. तसेच प्रशिक्षण केंद्राने वेतनाकरिता दरमहा किती अनुदान आवश्यक आहे याची पूर्वसूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने वेतनाकरिता अनुदान वितरित करावे. आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

७. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.

८. हा शासन निर्णय दिनांक १७.०४.२०१५ सोबतच्या वित्तीय अधिकार नियम पुस्तिका १९७८ भाग १, उपविभाग १ ते ५ मधील तरतूदीनुसार अनुक्रमांक ४, परि. २७ (२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून व अनौ.सं.क्र.७१२/२०२४/व्यय.-१५, दि.०८.१०.२०२४ नुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२४११२७११५७५२५२२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( स्नेहल अडसूळ )

कक्ष अधिकारी, महाराष्ट्र शासन.

प्रत-

१. विभागीय आयुक्त, पुणे विभाग, पुणे (२ प्रती)
२. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे
३. संचालक राज्य ग्रामीण विकास संस्था (यशदा), बाणेर रोड, पुणे
४. उप आयुक्त (आस्था), विभागीय आयुक्त कार्यालय, पुणे.
५. जिल्हा कोषागार अधिकारी, पुणे.
६. महालेखापाल, (लेखा परिक्षा/लेखा अनुज्ञेयता) महाराष्ट्र - १, मुंबई.
७. महालेखापाल, (लेखा परिक्षा/लेखा अनुज्ञेयता) महाराष्ट्र-२, नागपूर.
८. वित्त विभाग, कार्यासन क्र. अर्थ-१७/व्यय-१५
९. प्राचार्य, संयुक्त प्रशिक्षण केंद्र, गारगोटी, जि. कोल्हापूर. (२ प्रती)
१०. कार्यासन क्र. वित्त-१ व वित्त-७, ग्राम विकास विभाग
११. निवड नस्ती का.क्र. आस्था-१५, ग्राम विकास विभाग